

Çagalygymyň remezanlary

Category: Kitapcy, Ýatlamalar

написано kitapcy | 23 январа, 2025

Çagalygymyň remezanlary ÇAGALYGMYŇ REMEZANLARY

Mübärek Remezana aýyny şatlyk-şagalaň bilen garşylamak däbi meniňem çagalygymyň iň ýakymly ýatlamalarynyň biridir.

Remezana aýynyň başlanmagyna birnäçe gün galanda garşylama seremoniýasy başlardy, asmana tüpeň atylardy, oýunlar oýnaldy, zikirler çekilerdi.

Şodur-şodur, hakydamda remezana aýratyn bir joşgun bolup galdy. Her Remezana aýynyň öňüsyrasynda çagalygyndan galan şol joşgunyň we remezana şatlygynyň süňňümde at salýandygyny syzýaryn.

Metjitlerde köpçülik bolup ýatdan Gurhan okalardy. Öňki Gurhan okaýyşlaryň bir tapawutly tarapy bardy: Şonuň üçin ene-atalar çagalaryny «Okama yşky» diýip söýgülärdiler...

Bir kitabyň daşynda birnäçe hapyzyň döwre gurup oturmagy mukaddes kitaba goýulýan hormatyň nähili uludugyny görkezýärdi.

Öňler her öýde azyndan bir Gurhan, bir «Sahyh Hadys» kitaby, Pygamber ependimiziň (s.a.w) manzum öwgüsi bolan «Muhammediýe», «Ylmyhal» we «Möwlit» bolardy...

Baryp-ha Osman Gazynyň döwründen bäri Remezana aýynyň ilkinji ongünlüğünde köşkde patyşanyň huzurunda “Huzur dersleri” geçirilipdir

Munuň biziň günlerimizdäki ady «Beýin harasadydyr» (“Beyin fırtınası”) ...

Maksat – alymlaryň arasynda umumy düşüňjani döretmekden, aýratynam patyşany ylmy taýdan kämilleşdirip, onuň gözyetimini giňeltmekden ybarat bolupdyr.

“Mukarrir” ady berilen alymlar öňden kesgitlenip goýlan meseleleri patyşanyň huzurynda orta atypdyr, “muhatap” (garşydaş, bäsdeş) diýilýän jedelkeşler bolsa sorag barsyny ýagdyryp ugrapdyrlar.

Orta atylan her bir meseläni üyşüp düşüňşipdirler, aram-aram

patyşa-da çekişmä goşulypdyr.

Pikiriňi beýan etmek doly erkin ýagdaýda bolupdyr. Huzur dersleri köşk zallarynyň birinde öýle bilen ikindin aralykda geçirilipdir.

Dersler köplenç iki sagat dowam edipdir. Mukarrirleriň jüpbeleri (donlary) gara, muhataplaryňky mawy reňkde bolupdyr. Ramazan gijeleri özünü oňarýan maşgalalarda «Muhammediýe» okalypdyr, salat-y-salam çekilipdir.

Garrylarymyz Remezany arman bilen gujaklaýardylar, bizem arman bilen gujaklaýarys. Köçä çykyp bilmesegem halkymyz şol öňki şatlyk-şowhun bilen garaşýar hemişekisi ýaly. Çünki hamyrmaýamyz bitewi...

Aýtmaga dilim barmaýar, emma ýakyn taryhda bu joşgunly garşylaýyşyň arasy üzülipdi...

Remezanyň joşgunyny halk ýakyn taryhda-da şol durkuny saklap garşylaýardy, emma intellektual gatlagyň piňine-de däldi. Döwlet diýseň görmedikden bolýardy, döwlete garaşly toparlarda-da ýagdaý öwerlik däldi...

Hususanam käbir gazetler we ýazyjylar...

Din işleri ministrligi diýilýän gurama şol wagtam bardy...

Köne gazetleri dörenimde, kyrkynjy ýyllaryň gazetleriniň birinde remezan habarynyň soňky sahypalaryň bir çüňkünde berlişini görüp haýran galypdym. Bu boluş halkyň ruhy-medeni gymmatlygyny göz-görtele äsgermezlikden edilýän zatdy.

Habaryň sözbaşysy şeýledi:

“Ertir musulmanlaryň Oraza aýy başlaýar”.

Çaklaňja ýazylan gazet makalalaryna göz aýlanymda, käbirleriniň Remezany ýaňsylaýandygyny, bir awtoryň “Remezandan janymyzy hallanladyp zordan çykdyk” diýip başlaýan ýaňsylaýjy baýram gutlagyny okanymda özümi diýseň erbet duýupdym...

Gazetler “Remezanyň sahypasy” taýýarlamak, goşmaça «Remezanyň neşirini» bermek beýlede dursun, Remezany degişli oňaly birküç jümle berenokdylar...

Radioýaýlymda “Ynanç dünýäsi” gepleşiginden başga ýerde diniň ady-da tutulmazdy, hatda radiolarda Kuran-da okalmazdy...

Yavuz BAHADYROGLY,
yavuzbahadiroglu@yeniakit.com.tr

09.05.2020 ý, «Yeni Akit» gazetisi. Ýatlamalar